

از حضرت مولانا مفتی محمد سرید صاحب

علامہ صاحب حق صاحب زروبوی

میرے والد بزرگوار مولانا حبیب اللہ صاحب مرحوم صوبہ سرحد کے مشاہیر علماء سے ہیں۔ سرحد، بلوچستان اور افغانستان کے اکثر علماء مولانا مرحوم کے بالذات یا بالواسطہ شاگرد تھے۔ ان کے حالات و سوانح مجھ لاقلم بند کئے جاتے ہیں۔

نسب | حضرت مولانا مرحوم پٹھان قوم کے علمی خاندان سے تعلق رکھتے تھے۔ طیب حاذق مولانا امان اللہ صاحب فاضل مدرسہ عالیہ رامپور کے فرزند ارجمند تھے۔ مولانا امان اللہ صاحب ان سعادت مند علماء سے ہیں جو حضرات سیدین شہیدین اور ان کے رفقاء کے زبردست حامی اور معاون رہے ہیں شہدائے بالاکوٹ سے ان کے تعلق و حمایت کی روایات اب بھی زروبوی کے معجزہ شندے بیان کرتے ہیں۔

مولانا امان اللہ صاحب، مولانا محمد میر صاحب کے اور وہ حضرت مولانا عبداللہ صاحب کے فرزند ارجمند تھے۔ ان کے اجداد نے افغانستان سے آکر اس سرزمین پر مستقل سکونت اختیار کر لی اور اعلیٰ کلمۃ اللہ علیہ دین اور تبلیغ دین میں مصروف رہے۔

ولادت اور وفات | حضرت مولانا مرحوم ۱۳۰۵ھ میں بمقام زروبوی (تحصیل صوابی ضلع مردان) پیدا ہوئے جیسا کہ مولانا مرحوم کے بڑے صاحبزادے مولانا محمد زاہد صاحب کی یہی تحقیق ہے۔

۳ رمضان المبارک ۱۳۶۸ھ بشب جمعرات بوجہ وجع القلب کے ہفتہ بھر بیمارہ کراچی گلوں میں وفات پائی۔ نماز ظہر کے بعد آبائی قبرستان میں تدفین ہوئی۔

حضرت مولانا محمد زاہد صاحب نے اس سن کا اعتراف لابی بحیبیک کے دعائیہ کلمات سے استخراج کیا ہے۔

تحصیل علم | حضرت مولانا مرحوم نے علم تفسیر علم حدیث اور اصول حدیث کے بغیر علوم و فنون کی جملہ کتابیں صوبہ سرحد کے مشاہیر علماء حضرت مولانا عبدالحکیم صاحب (پیر مولانا محمد اللہ صاحب ڈراگٹی) اور ان کے بھائی حضرت مولانا محمد صدیق صاحب سے پڑھیں۔ دونوں حضرات کا شمار صوبہ سرحد کے چوٹی کے علماء سے

ہوٹا ہے۔ اپنے تلامذہ اور سرحد کے علمی حلقوں میں دونوں بھائی شیخین کے لقب سے معروف تھے۔ حضرت مولانا مرحوم تفسیر و حدیث کی تحصیل سے قبل اپنے آبائی گاؤں زرہی میں مختلف علوم و فنون کی تدریس شروع کر دی۔ سات سال تک یہی اشتغال رہا۔ ان کے گرد طلبہ کا ایک بڑا حلقہ جمع ہو گیا۔ اپنے علاقہ بکرہ دور دراز تک کے علاقوں تک انہیں غیر معمولی مقبولیت اور شہرت حاصل ہوئی۔ اسی دوران انہیں علم تفسیر و علم حدیث کی تحصیل کا داعیہ غالب ہوا۔ تو سب کچھ چھوڑ چھاڑ کر اپنی پرانی درسگاہ ڈالگئی میں اپنے مہربان اساتذہ حضرات شیخین کی خدمت میں حاضر ہوئے۔ کتب تفسیر و کتب حدیث کے علاوہ اصول حدیث کی ایک کتاب بھی پڑھی حضرت مولانا عبدالحکیم صاحب نے اپنے لائق اور ہونہار شاگرد کو تحریری اجازت نامہ سے نوازا جس کے بعض الفاظ درج ذیل ہیں۔

حضرت (مولانا حبیب اللہ) نے منطق، طبیعیات اور ریاضی کے تمام فنون کے علاوہ معانی، بیان، فقہ، اصول اور عقائد کی تمام درسی کتابیں پڑھیں تمام مروجہ علوم کی تحصیل، نہایت تفصیل سے کی اور قرآن و سماع پوری توجہ، انہماک اور لگن سے ان میں کمال حاصل کیا۔

بعد ازاں اپنے آبائی گاؤں زرہی منتقل ہوئے اور ایک طویل زمانہ تک ہمہ نوع علوم و فنون کی تدریس میں مشغول رہے۔

اور اپنے ہم عصر علماء میں ممتاز رہے۔ خدا کی توفیق ان کی رفیق ہوئی۔ اور تحقیق و تدقیق اعلیٰ مدارج تک پہنچے اس قدر بلند مقام پر پہنچ کر بھی حصول تعلیم کا ذوق غالب رہا۔ تعلیم و تدریس کے مقام بلند کو چھوڑ کر پھر سے تحصیل علم کی راہ اختیار کی اور باقاعدہ طور تفسیر و حدیث میں صحاح ستہ، شمائل ترمذی، تفسیر

فروع جمیع الکتاب من المنطق واطبعی و
الریاضی بفنونہا و المعانی و البیان
والفقہ و الاصول و العقائد حتی فرغ
من تحصیل العلوم المروجہ قرآن و سماع
علی الملک وجہ و اتم وجہ و الملائف
تصرار تحمل الی بلدہ اقامتہ (زرہی)
واشتغل بتدریس العلوم کلھا زماناً
طویلاً حتی فاق علی اقوانہ و معاصریہ
افاض اللہ سبحانہ و تعالیٰ
علیہ سجال التوفیق و اوصلہ الی
مدارج التحقیق فذل من ذرۃ اوج
التعلیم الی حفیض التعلیم۔
واشتغل بتحصیل فن التفسیر و
الحدیث و فرع من الصحاح الستہ و
شمائل الترمذی و البیضاوی و الجلالین

وكتاب في فن اصول الحديث قراءة
وسماعاً وقد اعطاه الله طبعاً سليماً
وذهناً مستقيماً واستعداداً تاماً و
قلباً خاشعاً
ثم طلب الاجازة عنى فاجزت له
بتدريس هذه الكتب بل الفنون كلها
وخلصت الاجازة الفنين الشريفيين
من المدرسة العاليه الديوبنديه
واجازة سائر الفنون من المدرسة العاليه
الرامغورته وادويه ان يتقى الله
في السر والعلانيه ويتبع السنه
السنية في لمنشط والمكره ويحبتنب
البدعات والمحدثات وان لا ينساني
في دعواته الصالحه

میں بیضاوی، جلالین کے علاوہ اصول حدیث میں بھی ایک
اہم کتاب پڑھیں۔ اور سماعاً وقرآناً کمال حاصل کیا
کیونکہ اللہ تعالیٰ نے انہیں فطری طور پر طبع سلیم
ذہن مستقیم، استعداد تام اور دل درمند سے نوازا تھا
تحصیل و تعلیم کے بعد انہوں نے مجھ سے اجازت
تدریس طلب کی تو میں انہیں مذکورہ کتب کے علاوہ
جملہ علوم و فنون کی تدریس کی اجازت دیتا ہوں جب
کہ مجھے تفسیر و حدیث کی اجازت والا علوم دیوبند
اور فنون کی اجازت والا علوم رامپور سے حاصل ہوئی
اور میں انہیں اس بات کی وصیت کرتا ہوں کہ غیبتہ
وعلانیہ اپنے ہر معاملہ میں اللہ سے ڈرتے رہیں۔ نشاط
وانیساط اور رنج و غم ہر دو حالتوں میں سنت رسول
کی اتباع اختیار کریں۔ اور بدعات سے بچیں اپنی
دعاؤں میں امید ہے کہ میں نہیں بھلائیے گا۔

ابتلا و آزمائش | کل شئی آفتہ وللعلم آفات کے پیش نظر حضرت مولانا مرحوم کو بھی تحصیل علم کے زمانہ میں
مصائب و آلام اور مشکلات کا سامنا کرنا پڑا۔ مخالفین و حاسدین نے آپ کے تحصیل علم میں رکاوٹیں پیدا کیں آپ
کی جہاد و منزلت اور حلقہ تلامذہ حسد کا باعث بنا۔ مقامی مخالفین کہا کرتے تھے کہ اگر یہ عالم بن گیا تو پھر میں اس
کے اعزاز و اکرام میں تواضع و انکساری اختیار کرنا پڑے گی جو ہمارے لئے ناقابل برداشت ہے۔ اگر اللہ
نے آپ کو علم سے نوازا۔ اور عزت و اکرام کے اعلیٰ درجات پر فائز کیا۔

تدریسی خدمات | تحصیل علم کے دوران اور پھر فراغت کے بعد حضرت مولانا مرحوم تدریس میں مشغول رہے
تمام زندگی ہی مشغلہ رہا بلکہ انہوں نے خود کو عربی علوم و فنون کی تدریس کے لئے وقف کر رکھا تھا۔ تمام مروجہ علوم و
فنون انہماقی ذوق و شوق سے پڑھانے سے۔ بیان و تشبیہ اور عام فہم محققانہ ضرب الامثال اور بر محل لفظ
سے حلقہ درس کثرت و زعفران بن جانا تھا۔

فعل معنوی اور ایک دلچسپ لطیفہ | حضرت مولانا مرحوم شرح ملا جانی کے درس کے دوران جب فعل معنوی کی بحث کرتے تو فرماتے کہ "فعل معنوی اس فعل کو کہتے ہیں جو نہ ملفوظ ہو اور نہ مقدر ہو اور نہ ہی کلام کا معنی اس پر موقوف ہو۔ صرف صحت قاعدہ کے لئے اس کا اعتبار کیا جاتا ہو۔ فرماتے۔ فعل معنوی کی مثال اس قاضی کے اونٹ کی سی ہے جس کے پاس تین شکر کا رستہ اونٹ لاتے ایک (مثلاً زید) نے کہا ان میں میرا حصہ نصف ہے۔ دوسرے (مثلاً عمرو) نے کہا اس میں میرا ۱/۳ حصہ ہے۔ تیسرے (مثلاً بکر) نے کہا کہ ان میں میرا ۱/۴ حصہ ہے۔ تینوں شکر کار کا یہ تقاضا تھا کہ انہیں بلا شرکت غیرے سالم اونٹ دے جائیں تو قاضی نے گھر سے اپنا اونٹ طلب کیا اور شکر کار سے کہا کیا تمہیں یہ پسند نہیں کہ میں سترہ کی بجائے اٹھارہ اونٹ تمہارے درمیان تقسیم کر دوں۔ سب نے کہا بڑی مہربانی ہوگا۔ قاضی صاحب نے پہلے سے کہا تم اٹھارہ کا نصف ۹ اونٹ لے لو۔ عمر سے کہا تم اٹھارہ کا ثلث چھ اونٹ لے لو۔ بکر سے کہا تم اٹھارہ کا نواں حصہ دو اونٹ لے لو۔ تینوں پر سترہ اونٹ تقسیم فرمائے تو بلا شرکت غیرے سب کو سالم سالم پہنچے اور اپنا اونٹ واپس گھر بھیج دیا۔

حضرت مولانا مرحوم ایک کامیاب مدرس محقق اور فیض رساں عالم دین تھے۔ جن طلبہ کو آپ سے شرف تلمذ حاصل ہوا ہے ان کی اکثریت کامیاب مدرسین اور خادین دین کی ہے۔ مرحوم کو علاقہ میں بڑا مقام حاصل ہوا۔ محسود الزمان اور مغیوط الاقران ٹھہرے۔ آپ کے زمانہ میں خود زرہی کو علی مرکز اور اہل علم کا شہر ہونے کا شرف حاصل تھا۔ مگر طالبان علوم نبوت صرف آپ سے کسب فیض کے لئے دور دراز علاقوں سے سفر باندھ کر حاضر ہوتے تھے۔ اور طلبہ کی اتنی کثرت تھی کہ طلبہ کو ایک بار سبق پڑھ لینے کے بعد دوسرے تمیز کے روز دوبارہ نیا سبق لینے کی باری آتی تھی۔ آخری عمر میں حضرت مولانا مرحوم مکھڑ اور مردان کے مدارس میں صدر مدرس بھی رہے۔

تصنیفی خدمات | حضرت مولانا مرحوم نے قرآن مجید کا پشتو زبان میں سلیس ترجمہ لکھا ہے اور خیالی پر ایک دقیق شرح لکھی ہے۔ ہدایہ، جلالین اور میضاوی شریف پر تعلیقات لکھی ہیں۔ جو تمام کے تمام غیر مطبوعہ ہیں۔ اور مولانا زاہد صاحب کے پاس محفوظ ہیں۔ ان میں بعض رسائل محمد زاہد صاحب نے طبع کرائے ہیں۔ لطیفہ ۸۸۔ حضرت مولانا مرحوم مکھڑ میں دریائے سندھ کے کنارے لیٹے ہوئے تھے تو ہوائے مولانا مرحوم کے مخطوطات سے ایک ورق دریا میں ڈبو دیا۔ مولانا مرحوم بہت مغموم ہوئے اور کنارے کے قریب

دریا میں تلاش شروع کی منت بھی مانی۔ اللہ پاک نے تیسرے روز ورق دریا سے نکال دیا۔ دو تین سطروں کے علاوہ اس کا ایک حرف بھی نہیں مٹا تھا۔

تلاذہ ایوں تو مولانا مرحوم سے استفادہ کرنے والے تلاذہ کی تعداد ان گنت ہے آپ کا حلقہ تدریس وسیع ہے یہاں بعض نامور اور ہونہار تلاذہ کے اسرار چ کر رہے جاتے ہیں جو قریبی حلقہ سے تعلق رکھتے ہیں۔

مولانا محمد زاہد صاحب ابو الوفا رفاضل غور شتی۔ موصوف حضرت مولانا مرحوم کے بڑے صاحبزادے ہیں دائم المریض ہونے کے باوجود کوڑھ، پشاور، اٹک، میانوالی اور دھمتوڑ میں مدرس رہ چکے ہیں اور متعدد کتب کے مصنف ہیں اور اب فالج کی وجہ سے صاحب فراموش ہیں۔

(مفتی) محمد فرید جو کہ حالاً دارالعلوم حقانیہ میں مفتی اور مدرس ہیں۔ شیخ الحدیث مولانا عبدالحق صاحب دامت برکاتہم کی طرف سے بخاری جلد اول، ترمذی جلد اول اور ابوداؤد جلد اول کی تدریس ان کے حوالہ ہے افتار کے فرائض بھی انجام دیتے ہیں۔ سلسلہ تصنیف بھی جاری ہے۔ کئی ایک اہم کتابیں شائع ہو چکی ہیں۔ حضرت مولانا عبدالحلیم صاحب مرحوم صدر مدرس دارالعلوم حقانیہ۔ شیخ الحدیث مولانا عبدالرحمن صاحب مینوی۔ حضرت مولانا عبدالمنان صاحب مینوی۔ حضرت مولانا شیخ الاسلام موم بام صلی۔ حضرت مولانا عبدالغنی صاحب صدر مدرس خیر المدارس ملتان۔ حضرت مولانا حاجی عزیز اللہ شوہ۔ حضرت مولانا قاسمی المن اللہ صاحب ڈاگئی مولانا رحیم اللہ صاحب شوہ۔ حضرت مولانا حاجی عزیز اللہ صاحب شوہ۔ مولانا افضل صبیح صاحب ماہری شیخ القرآن والحدیث حضرت مولانا حماد اللہ صاحب ڈاگئی۔ حضرت مولانا مصلح الدین صاحب مردان جنہوں نے مولانا مرحوم سے دورہ حدیث پڑھا۔ شیخ القرآن مولانا عبدالہادی شاہ منصور حضرت مولانا افضل النبی صاحب استاد حدیث دارالعلوم حقانیہ۔ حضرت مولانا شمس الہادی صاحب

عادات و عبادات حضرت مولانا مرحوم کثیر الصلوٰۃ اور کثیر الصیام تھے۔ ان کے دن رات کا اکثر حصہ تدریس، نوافل اور مطالعہ میں گذرتا۔ طلبہ کی کثرت کی وجہ سے فجر کی آذان سے قبل اور بعد بھی تدریس کرتے تھے۔ حافظہ کی یہ حالت تھی کہ ہمیشہ حافظہ کی مدد سے پڑھاتے تھے۔ کتاب نہیں دیکھتے تھے۔ نماز اور تدریس اور مطالعہ کے اوقات میں استغراق غالب رہتا تھا۔ ایسا اوقات درازے کا شدید جھٹکا لگتا۔ ہینڈ باجوں والی برات گذرتی اور شدید گرمی میں دھوپ کی تپش کے باوجود انہیں خبر تک نہ ہوتی۔

لطیفاً۔ والدہ مرحومہ فرماتی تھیں کہ ایک دفعہ نماز عشاء کے بعد مطالعہ کے دوران مولانا مرحوم کی پگڑی کو چراغ سے آگ لگ گئی۔ اتفاق سے میری آنکھ کھل گئی، دیکھا کہ ان کے سر پر آگ جل رہی ہے اور وہ خبر میں ہیں۔ میں نے عجلت سے پگڑی ان کے سر سے اتاری تو مولانا مرحوم نے پوچھا کہ کیا معاملہ ہے۔ میں نے کہا کہ آپ کی پگڑی کو آگ لگ گئی ہے۔ تو حضرت مولانا نے فرمایا۔ اچھا یہ بات ہے میں دل میں سوچ رہا تھا کہ میرا سر کیوں گرم ہو رہا ہے۔ والدہ مرحومہ فرماتی تھیں کہ پگڑی کا صرف ایک پیچ باقی تھا باقی ساری پگڑی آگ کی نذر ہو گئی تھی۔

سادگی کی یہ حالت تھی کہ کھد ریا مارکین کی سادہ قمیص اور نصف الساق تک شلوار اور ٹوٹے پھوٹے جوتے پہنتے اور طبی طور پر انہیں پسند کرتے۔ تدریس کے علاوہ دیگر اوقات میں کوئی اجنبی شخص انہیں دیکھتا تو سوائے عالمانہ منور چہرے کے دیگر نشان ان میں نہ پاتا۔ مطالعہ کتب، درس و تدریس اور علمی انہماک اس قدر غالب تھا کہ عام مروج اشیاء کے استعمال تک سے بے خبر رہے۔ مولانا مرحوم کو آخر عمر تک لائٹن کاروشن کرنا اور اس کی بتی کو کم یا زیادہ کرنا نہیں جانتے تھے۔ تدریسی اور علمی اشتغال رکھنے والوں کی زندگی میں اس نوع کے واقعات سے تاریخ کے اوراق معمور ہیں۔

حضرت مولانا مرحوم کی زندگی زاہدانہ اور فقیرانہ تھی۔ اور نہایت مستغنی تھے۔

والدہ مرحومہ فرماتی تھیں کہ ایک دفعہ میں نے ان سے کہا کہ گھر میں کھانے کی کوئی چیز نہیں ہے۔ کسی سے کچھ روپے قرض لے آئیں۔ تو حضرت نے جواب دیا کہ میں نااہل لوگوں کے سامنے اپنا احتیاج ظاہر نہیں کرتا ایسا نہ ہو کہ قرض نہ ملے۔ اور اہل علم کے ساتھ عقارت آمیز معاملہ میں بھی مبتلا ہوئے۔ مولانا مرحوم بہت کم گوتھے سوائے اوقات تدریس کے بہت کم بولتے تھے۔ اکثر خاموش ہی رہتے۔

صبر اور جفاکشی ان کا شیوہ تھا۔ بیماری کی حالت میں بھی تدریس کیا کرتے۔ بیماری کی شدت کے جب بے ہوش ہو جاتے تو تدریس بند ہو جاتی۔ مرض و نات میں بھی یہی کیفیت تھی۔ کہ اپنے مکان میں ہدایہ اخیرین اور شرح وقایہ اخیرین پڑھانے کے دوران وسیع القاب تے شدت اختیار کی۔ اور بے ہوش ہو گئے اور تدریس بند ہو گئی۔

حضرت مولانا مرحوم خلافت شریعہ امور کی سمجھتی سے ترمذی تھے۔ حضرت مولانا مرحوم کے والد حضرت مولانا عبد الغفور صاحب مشہور صاحب سوات کے تعلق کی وجہ سے ناز تھا کہ

پڑھتے تھے اور جب حضرت مولانا مرحوم فارغ ہو کر زروبی آئے تو اس نماز کو بند کر دیا۔ عوام نے اعتراض کیا کہ کیا آپ اپنے والد سے بڑے عالم ہیں کہ وہ اس نماز کو پڑھتے تھے اور آپ نے بند کر دی۔ تو حضرت نے جواب دیا کہ اللہ تعالیٰ مجھ سے میرے عمل کے متعلق پوچھے گا کہ تم نے اس پر عمل کیا ہے یا نہیں اور میرے والد صاحب کے متعلق مجھ سے نہ پوچھے گا۔

والدہ مرحومہ فرماتی تھیں کہ عوام سبز کپڑے پہننے کو منحوس خیال کرتے تھے۔ میں نے اپنی بچی کو سبز قمیض پہنائی تو اتفاق سے اس کی آنکھوں میں آشوب پیدا ہو گیا میں نے سبز قمیض بچی سے اتروا دی۔ جب مولانا مرحوم کو اس بات کی خبر ہوئی تو سختی سے فرمایا یہ سبز قمیض اس بچی کو ضرور پہناؤ اور شیطان تو بہات دل سے نکال دو۔ والدہ مرحومہ مزید فرماتی ہیں کہ جب مولانا کا بیٹا محمد رشید فوت ہوا تو میں نے حسب رواج رسمی خیرات دینی شروع کی تو مولانا مرحوم کو جب خبر ہوئی تو فرمایا کہ تم نے شیب برات اور یوم عید منانی شروع کر دی ہے۔

حضرت مولانا مرحوم کے اہل محلہ کا بیان ہے کہ جب فلاں مولوی نے جو مزایوں کا مبلغ تقاضا۔ مرض وفات میں علاقہ کے علماء کو دعوت دی کہ میں تائب ہو رہا ہوں چنانچہ متعدد عالم اس کے مکان پر گئے۔ لیکن جب مولانا مرحوم کو اس بات کا پتہ چلا تو فرمایا کہ یہ عجیب معاملہ ہے کہ کفر کی اشاعت تو مشرق سے مغرب تک کی ہے اور توبہ مکان کے اندر کر رہا ہے۔ ان سرفروان جھرا فچھر۔

حضرت مولانا مرحوم اساتذہ اور ان کی اولاد کا بہت احترام کرتے تھے۔ ایک مرتبہ وہ اپنے استاد کی قبر کا زیارت کے لئے روانہ ہوئے۔ تو تین چار فرلانگ چلنے کے باوجود جو تے بنگل میں دبائے رکھے اور کسی شاکر کو نہ دئے۔ آپ فرماتے تھے کہ ہمارے خاندان کو علم کی یہ نعمت خدمت کی وجہ سے ملی ہے۔ ایک بزرگ عالم مدرس سخت بیمار ہوئے اور ان کو جگری اسہال شروع ہوئی تو تمام طلبہ سامان لے کر دوسرے درس میں چلے گئے۔ صرف ہمارے بعض آباؤ ان کے پاس رہے۔ اور ان کی خدمت کرتے رہے حتیٰ کہ کفن و دفن وغیرہ کی تمام خدمات انجام دیں۔ اور انہوں نے اس خاندان کے لئے خیر و برکت، رشد و ہدایت، علم و عمل اور اشاعت خیر اور اس کے فیضان عام کی تہہ دل سے دعا کی تھی۔